

પ્રસાર ભારતી

સમાચાર વિભાગ, આકાશવાણી, અમદાવાદ

Date: 23-05-2025

EVENING: 7.50 TO 8.00

Day : FRIDAY

National News

આકાશવાણી સમાચાર નિશા શ્રીમાળી વાંચે છે.

- 1) પ્રધાનમંત્રી નરેન્દ્ર મોદીએ કહ્યું, અમારી સરકાર શૂન્ય સહિષ્ણુતાની નીતિ પર ચાલે છે.
- 2) કેન્દ્રીય ગૃહમંત્રી અમિત શાહે કહ્યું, 'ઓપરેશન સિંદૂર'માં BSF અને ભારતીય સેનાએ સમગ્ર વિશ્વ સમક્ષ બહાદુરીનું અનોખું ઉદાહરણ પૂરું પાડ્યું.
- 3) વિદેશ મંત્રી ડૉ. જયશંકરે કહ્યું, ભારતે ગોળીબારી અને સૈન્ય કાર્યવાહી બંધ કરવાની સંમતિથી પાકિસ્તાન સાથેના સંઘર્ષનો ઉકેલ લાવી દીધો.
- 4) અમેરિકા અને ઇરાન વચ્ચે પરમાણુ સંવાદનો પાંચમો તબક્કો ઈટલીમાં શરૂ થયો.
- 5) ઓલિમ્પિયન રાયજા ઘિલ્લોએ ISSF જૂનિયર વિશ્વકપમાં મહિલાઓની સ્કિટ સ્પર્ધામાં રજત ચંદ્રક જીત્યો.

.....

(સમાચારને અંતે – આકાશવાણી પરથી સમાચાર પૂરા થયા)

(હવે પછી આપ આવતીકાલે સવારે સાત વાગીને 10 મિનિટે પ્રાદેશિક સમાચાર સાંભળી શકશો)

FUR REV DAY PM NORTHEAST SUMMIT

પ્રધાનમંત્રી નરેન્દ્ર મોદીએ કહ્યું, 'આતંકવાદ હોય કે પછી અશાંતિ ફેલાવનારા માઓવાદીઓ, અમારી સરકાર શૂન્ય સહિષ્ણુતાની નીતિ પર ચાલે છે.'

(BYTE- PM MODI ON NORTH EAST SHANTI)

નવી દિલ્હીમાં આજે બે દિવસના રાઈઝિંગ નોર્થ-ઇસ્ટ ઇન્વેસ્ટર સમિટનું ઉદ્ઘાટન કરતાં શ્રી મોદીએ કહ્યું, 'વિકસિત ભારતના નિર્માણ માટે દેશના ઉત્તર-પૂર્વ ક્ષેત્રનો વિકાસ ખૂબ જરૂરી છે.'

(BYTE- PM MODI ON VIKSIT BHARAT)

રોકાણકારોને ઉત્તર-પૂર્વ ક્ષેત્રમાં વિવિધ ક્ષેત્રની ઓળખ કરવાનો આગ્રહ કરતાં શ્રી મોદીએ કહ્યું, 'ઉત્તર-પૂર્વના રાજ્યો હવે તકોની ભૂમિ બની રહ્યા છે.' ઉત્તર-પૂર્વમાં વૈશ્વિક પરિસદ, અન્ય કાર્યક્રમ અને લગ્ન સમારોહના આયોજન કરવાની અપાર સંભાવના છે.

ઉલ્લેખનીય છે કે, આ સંમેલનનો ઉદ્દેશ ઉત્તર-પૂર્વ ક્ષેત્રને તકોની ભૂમિ તરીકે ઉજાગર કરવા અને અહીં વૈશ્વિક તથા સ્થાનિક રોકાણને આકર્ષવાનો છે.

AMIT SHAH BSF

કેન્દ્રીય ગૃહમંત્રી અમિત શાહે કહ્યું, 'ઓપરેશન સિંદૂર'માં સરહદ સુરક્ષા દળ-BSF અને ભારતીય સેનાએ સમગ્ર વિશ્વ સમક્ષ બહાદુરીનું અનોખું ઉદાહરણ પૂરું પાડ્યું છે. તેમણે કહ્યું, 'ઓપરેશન સિંદૂર' ભારતની ધરતી પર આતંકી હુમલાના જવાબમાં ઇતિહાસનું સૌથી સચોટ અને સફળ ઓપરેશન છે અને તેણે તમામ ઉદ્દેશને પૂર્ણ કર્યા છે. શ્રી શાહે ઉમેર્યું, ઓપરેશન સિંદૂરે સમગ્ર વિશ્વ સમક્ષ પાકિસ્તાન અને આતંકવાદ વચ્ચેનાં સંબંધને ઉજાગર કર્યા છે.

(BYTE- AMIT SHAH ON OPERATION SINDOOR)

નવી દિલ્હીમાં આજે સરહદ સુરક્ષા દળ-BSFના એક સમારોહ અને રુસ્તમજી સ્મૃતિ વ્યાખ્યાયન સમારોહને સંબોધતા શ્રી શાહે કહ્યું, 'ઓપરેશન સિંદૂરની સફળતાનો શ્રેય સરકારની દ્રઢ રાજકીય ઈચ્છાશક્તિ, ગુપ્તચર સંસ્થાઓની સચોટ માહિતી અને સશસ્ત્ર દળોની કાર્યવાહીને જાય છે. પાકિસ્તાની સેનાએ ભારત પર હુમલાનો પ્રયાસ કર્યો તો ભારતીય સેનાએ તેને કડક જવાબ આપ્યો.

(BYTE- AMIT SHAH ON WORLD)

આ પ્રસંગે શ્રી શાહે BSFના 26 કર્મચારીઓને બહાદુરી બદલ પોલીસ ચંદ્રકથી સન્માનિત કર્યા. તેમજ પાકિસ્તાન અને બાંગ્લાદેશ સાથે ભારતની સરહદોની રક્ષા કરવા બદલ પણ BSFની કામગીરીની પ્રશંસા કરી.

HM ANDHRA CRIMINAL LAW

केन्द्रीय गृहमंत्री अमित शाह आंध्रप्रदेशमा नवा झेजदारी कायदाओना अमलीकरण अंगे नवी दिल्लीमा समीक्षा बेठक योजु. बेठकमा आंध्रप्रदेशना मुज्यमंत्री ऐन. चंद्रबाबु नायडु पण उपस्थित रखा हता.

JAISHANKAR DENMARK INTERVIEW

વિદેશ મંત્રી ડૉક્ટર એસ. જયશંકરે કહ્યું, ભારતે ગોળીબારી અને સૈન્ય કાર્યવાહી બંધ કરવાની સંમતિના માધ્યમથી પાકિસ્તાન સાથેના સંઘર્ષનો ઉકેલ લાવી દીધો છે. ડેનમાર્કના એક સમાચાર માધ્યમને આપેલા એક ઇન્ટરવ્યૂમાં શ્રી જયશંકરે કહ્યું, 10 મે-એ સવારે પાકિસ્તાન સામે ભારતની કડક કાર્યવાહીના કારણે આ શક્ય બન્યું છે. તેમણે કહ્યું, ભારતને એપ્રિલ મહિનામાં એક ગંભીર આતંકવાદી હુમલો સહન કરવો પડ્યો અને ત્યારબાદ જે થયું એનું જ આ પરિણામ હતું.

શ્રી જયશંકરે ઉમેર્યું, આતંકવાદીઓના ઠેકાણા પાડોશી દેશમાં હતા અને તે સરકારી સંરક્ષણ અને સમર્થનથી આતંકવાદી પ્રવૃત્તિઓ કરતા હતા. તેનો જ ભારતે કડક જવાબ આપ્યો છે. વિદેશ મંત્રીએ એમ પણ કહ્યું, ભારત યુરોપીયન દેશ સાથે મુક્ત વેપાર સમજૂતીને વધારવા માગે છે.

JAISHANKAR BERLIN

વિદેશ મંત્રી ડૉક્ટર સુબ્રમણ્યમ જયશંકરે આજે બર્લિનમાં જર્મન ચાન્સેલર ફ્રેડરિક મર્ઝ સાથે મુલાકાત કરી. તેમણે પ્રધાનમંત્રી નરેન્દ્ર મોદી તરફથી શ્રી મર્ઝને શુભેચ્છાઓ પાઠવી અને આતંકવાદના પડકારનો સામનો કરવામાં ભારતની એકતાની પ્રશંસા કરી. શ્રી જયશંકરે કહ્યું, તેઓ ભારત-જર્મની વ્યૂહાત્મક ભાગીદારીને વધારવા શ્રી મર્ઝની સરકાર સાથે કામ કરવા ઉત્સુક છે.

ડૉ. જયશંકરે આજે જર્મન ચાન્સેલરના વિદેશ અને સુરક્ષા નીતિના સલાહકાર ડૉક્ટર ગુન્ટર સાઉટર સાથે પણ વાતચીત કરી. તેમણે આતંકવાદને પહોંચી વળવા સહિત મુખ્ય વૈશ્વિક મુદ્દાઓ પર પોતાના વિચાર રજૂ કર્યા.

સોશિયલ મીડિયા સંદેશમાં શ્રી જયશંકરે કહ્યું, તેઓ સ્થિતિસ્થાપકતા અને વિશ્વાસને મજબૂત કરવા સાથે મળીને કામ કરશે. વિદેશ મંત્રીએ અર્થતંત્ર અને ઊર્જા મંત્રી કેથરિના રિચે સાથે પણ મુલાકાત કરી અને બંને દેશની ઉદ્યોગ ભાગીદારી તેમજ સંયુક્ત સહકારને વધારવાના ઉપાય પર પણ ચર્ચા કરી.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/ગુજરાતી અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

US IRAN TALKS

અમેરિકા અને ઇરાન વચ્ચે પરમાણુ સંવાદનો પાંચમો તબક્કો ઈટલીના રોમ ખાતે શરૂ થઈ ગયો છે. સંવાદનો ઉદ્દેશ ઇરાનના પરમાણુ કાર્યક્રમને મર્યાદિત કરવાનો છે. તેના બદલામાં અમેરિકાએ ઇરાન પર લાગેલા કેટલાક પ્રતિબંધ દૂર કર્યા છે.

ઓમાનના મસ્કતમાં આ પહેલાના તબક્કામાં તહેરાનના યૂરેનિયમ સંવર્ધન કાર્યક્રમ પર જાહેર અસંમતિ બાદ આ બેઠક યોજાઈ રહી છે. સંવાદમાં અમેરિકાના મધ્ય-પૂર્વ દૂત સ્ટીવ વિટફોક્ અને વિદેશ મંત્રાલયના નીતિ આયોજન નિદેશક માઈકલ એન્ટોન અમેરિકાનું પ્રતિનિધિત્વ કરી રહ્યા છે. જ્યારે ઓમાનના વિદેશ મંત્રી બદ્ર અલ-બુસૈદી આ સંવાદની મધ્યસ્થી કરી રહ્યા છે.

એપ્રિલ મહિનામાં શરૂ થયેલો સંવાદ, વર્ષ 2018માં અમેરિકાના રાષ્ટ્રપ્રમુખ ડોનાલ્ડ ટ્રમ્પના પહેલા કાર્યકાળ દરમિયાન અમેરિકા દ્વારા વર્ષ 2015ના પરમાણુ સમજૂતીથી હટ્યા બાદ બંને દેશ વચ્ચે ટોચના સ્તરનો સંવાદ છે.

PM MANN KI BAAT

પ્રધાનમંત્રી નરેન્દ્ર મોદી આ રવિવારે આકાશવાણી પરથી પ્રસારિત થનારા 'મન કી બાત' કાર્યક્રમમાં દેશ-વિદેશના લોકો સમક્ષ પોતાના વિચાર રજૂ કરશે .આ માસિક રેડિઓ કાર્યક્રમની 122-મી કડી હશે .લોકો પોતાના વિચાર અને મંતવ્ય ટોલ-ફ્રી નંબર 1800-11-7800 પર અથવા નરેન્દ્ર મોદી એપ્લિકેશન અથવા માય G.O.V. ઓપન ફોરમના માધ્યમથી મોકલી શકે છે .મંતવ્ય અને વિચાર સ્વીકારવાનો આજે છેલ્લો દિવસ છે.

ISSF JUNIOR WORLD CUP

ઓલિમ્પિયન રાયજા ઘિલ્લોંએ ISSF જૂનિયર વિશ્વકપમાં મહિલાઓની સ્કિટ સ્પર્ધામાં રજત ચંદ્રક જીત્યો છે. જર્મનીમાં રમાઈ રહેલા આ વિશ્વકપમાં ઘિલ્લોંએ 60 શોટની ફાઈનલમાં 51 નિશાન લગાવ્યાં. જોકે, ગ્રેટ બ્રિટનનાં ફોબે બોડલે સ્કોટ 53 સ્કોર સાથે સુવર્ણ ચંદ્રક જીતવામાં સફળ રહ્યાં. તો જર્મનીનાં એનાબેલા હૈટમરે કાંસ્ય ચંદ્રક જીત્યો છે.

ભારત આ વિશ્વકપમાં એક સુવર્ણ અને બે રજત ચંદ્રક સાથે પોઈન્ટ ટેબલમાં ટોચ પર છે. ખેલાડી કનકે મહિલાઓની 10 મીટર એર પિસ્તોલ સ્પર્ધામાં સુવર્ણ અને આદ્રિયન કર્માકરે પુરુષોની 50 મીટર રાયફલ પ્રોન શ્રેણીમાં રજત ચંદ્રક જીત્યો હતો.

NEERAJ CHOPRA POLAND

ઓલિમ્પિક ખેલાડી નીરજ ચોપરા આજે રાત્રે પોલેન્ડના ચોરજોવ ખાતે જાનૂસ કુસોકિન્સ્કી મેમોરિયલ 2025 ટૂર્નામેન્ટની ભાલાફેંક સ્પર્ધામાં ભાગ લેશે. આ ટૂર્નામેન્ટમાં ગ્રેનેડાના એન્ડરસન પીટર્સ અને જર્મનીના જૂલિયન વેબર જેવા વિશ્વ સ્તરના ખેલાડી પણ સામેલ હશે.

ગયા સપ્તાહે નીરજ ચોપરાએ દોહામાં ડાયમંડ લીગ મીટમાં ભાગ લીધો હતો. તેમાં તેમણે 90 મીટરથી વધુના અંતરના આંકડાને પાર કર્યો હતો. જોકે, લીગમાં જૂલિયન વેબરે 91 પૂર્ણાંક છ મીટર દૂર ભાલો ફેંકીને ટોચના સ્થાને રહેતા નીરજ ચોપરા બીજા સ્થાને રહ્યા હતા.

IPL CRICKET

ઇન્ડિયન પ્રીમિયર લીગ- IPL ટી-20 ક્રિકેટમાં આજે રોયલ ચેલેન્જર્સ બેંગ્લુરુ અને સનરાઈઝર્સ હૈદરાબાદ વચ્ચે મેચ રમાઈ રહી છે. લખનઉના ભારતરત્ન શ્રી અટલ બિહારી વાજપેયી એકાના ક્રિકેટ સ્ટેડિયમમાં રમાતી મેચમાં બેંગ્લુરુએ ટોસ જીતીનો બોલિંગ પસંદ કરી છે. બેંગ્લુરુની ટીમ જિતેશ શર્મા અને હૈદરાબાદની ટીમ પેટ કમિન્સના સુકાની હેઠળ રમી રહી છે.

છેલ્લા મળતા અહેવાલ મુજબ, સનરાઈઝર્સ હૈદરાબાદે 5 ઓવરમાં 2 વિકેટ ગુમાવી 57 રન બનાવ્યા છે.